

पठानिया पब्लिक स्कूल ने 32वाँ वार्षिकोत्सव मनाया

पठानिया पब्लिक स्कूल द्वारा हर वर्ष की भाँति एक भव्य सुसंयोजित, सामाजिक जागृति से ओतप्रोत 32वाँ वार्षिकोत्सव टैगोर सभागार, एम.डी.यू. में बड़ी धूमधाम से मनाया गया। इस अवसर पर मुख्यातिथि एयर मार्शल पी.एस. भंगु वी.एस.एम., ए.वी.एस.एम. परम विशिष्ट सेवा मंडल, विशिष्ट अतिथि, श्री राजेश जैन, एम.डी., एल.पी.एस. बोसार्ड रोहतक व दिल्ली से मिस वनीता कुमार व अन्य अतिथिगण उपस्थित थे। विद्यार्थियों ने सम्मान गार्ड व स्वागत गीत से समस्त अभिभावकों का स्वागत किया। मुख्यातिथि ने दीप प्रज्वलित करके कार्यक्रम की शुरुआत की। इस वर्ष वार्षिकोत्सव नव रसों पर आधारित था। इस समारोह में लगभग 860 विद्यार्थियों ने भाग लिया। विद्यार्थियों ने लव यू जिंदगी, वेलकम डांस पर नन्हें बच्चों ने सुंदर प्रस्तुति दी। इस अवसर पर सूबेदार योगेंद्र सिंह यादव, परमवीर चक्र विजेता (टाइगर हिल मिशन) के जीवन की झलकियां दिखाकर वीरता का प्रदर्शन किया। वीर रस दर्शाते हुए बाहुबली नृत्य की प्रस्तुति दी। कव्वाली, माईम, सूफी नृत्य, हिंदी समूह गान, जिंदा और गुलाल, घूमर, महिषासुर मर्दिनी आदि द्वारा विभिन्न रसों को दर्शाया गया। संस्कृत नाटिका व भक्त मोरध्वज पर हिंदी नाटिका द्वारा अपने इतिहास को याद किया गया। विद्यालय की उपप्रधानाचार्या श्रीमती तनवी पठानिया ने विद्यालय की वार्षिक रिपोर्ट में पैटाइन्स द्वारा स्थापित नए कीर्तिमानों की जानकारी दी। बॉक्सिंग, स्केटिंग, जिम्नास्टिक, स्किपिंग के करतब करने वाले बच्चों को जोश देखकर सब स्तंभ रह गए। शाम को रंगीन बनाते हुए कार्निवाल की प्रस्तुति के साथ कार्यक्रम का समापन हुआ। स्कूल निदेशक श्री अंशुल पठानिया व प्रधानाचार्या श्रीमती वर्षा पठानिया उपप्रधानाचार्या श्रीमती तनवी पठानिया व श्रीमती प्रीति ढांडा ने सभी अतिथियों, अभिभावकों व दर्शकों का धन्यवाद करते हुए सभी बच्चों को शुभाशीष दिया व अध्यापकों को हार्दिक बधाई दी।